



बिहार गजट

असाधारण अंक

बिहार सरकार द्वारा प्रकाशित

17 पौष 1936 (श0)

(सं0 पटना 67)

पटना, बुधवार, 7 जनवरी 2015

सं0 प्र04/ख0वि0अधि0-04/13-9984 खाद्य
खाद्य एवं उपभोक्ता संरक्षण विभाग

संकल्प

31 दिसम्बर 2014

विषय :- खरीफ विपणन मौसम 2014-15 में धान की अधिप्राप्ति हेतु भारत सरकार द्वारा निर्धारित न्यूनतम समर्थन मूल्य के अतिरिक्त राज्य सरकार द्वारा किसानों को ₹ 300/- रुपये प्रति क्वींटल की दर से बोनस की राशि की स्वीकृति एवं इस हेतु बिहार आकस्मिकता निधि से तत्काल ₹ 400,00,00,000/- (चार सौ करोड़) रुपये मात्र एवं खरीफ विपणन मौसम 2013-14 अन्तर्गत बिहार राज्य खाद्य एवं असैनिक आपूर्ति निगम लिमिटेड, पटना द्वारा किसानों को ₹ 250/- रुपये प्रति क्वींटल की दर से भुगतान की गई शेष बोनस की राशि ₹ 100,00,00,000/- (एक सौ करोड़) रुपये अर्थात् मात्र कुल ₹ 500,00,00,000/- (पाँच सौ करोड़) रुपये मात्र की स्वीकृति के सम्बन्ध में।

राज्य सरकार द्वारा धान की अधिप्राप्ति हेतु बिहार राज्य खाद्य निगम, एवं प्राथमिक कृषि साख समितियाँ (पेक्स)/व्यापार मंडल को अभिकरण (एजेन्सी) के रूप में प्राधिकृत किया गया है तथा बिहार राज्य खाद्य एवं असैनिक आपूर्ति निगम लिमिटेड को अधिप्राप्ति कार्य के लिए नोडल अभिकरण नामित किया गया है। वर्तमान मौसम में राज्य सरकार द्वारा 30 लाख मे0 टन धान अधिप्राप्ति का लक्ष्य निर्धारित किया गया है।

राज्य के किसानों को न्यूनतम समर्थन मूल्य का लाभ दिलाने तथा धान की अधिप्राप्ति हेतु पूरे राज्य में उपर्युक्त अभिकरणों द्वारा अधिप्राप्ति केन्द्र खोले गए हैं। इस मौसम में धान अधिप्राप्ति का कार्य दिनांक 25.11.14 से 15.04.15 तक प्रभावी है।

राज्य के किसानों को उनकी उपज का अधिकतम मूल्य दिलाने, अधिप्राप्ति में उनकी पूर्ण सहभागिता के लिए उन्हें प्रोत्साहित तथा प्रेरित करने एवं राज्य में विकेन्द्रीकृत अधिप्राप्ति (DCP) व्यवस्था के तहत पर्याप्त मात्रा में खाद्यान्न उपलब्ध कराने के उद्देश्य से खरीफ विपणन मौसम 2014-15 अन्तर्गत (दिनांक 25.11.14 से दिनांक 15.04.15 तक) अधिप्राप्ति कार्यक्रम के दौरान भारत सरकार द्वारा निर्धारित धान का न्यूनतम समर्थन मूल्य साधारण-1360/- रू0 प्रति क्विंटल एवं ग्रेड 'ए' - 1400/- रू0 प्रति क्वींटल के अतिरिक्त 300/- रूपया प्रति क्वींटल की दर से बोनस की राशि (तत्काल ₹ 400 करोड़ रुपये) देने एवं खरीफ विपणन मौसम 2013-14 अन्तर्गत बिहार राज्य खाद्य निगम, पटना द्वारा किसानों को 250/- रुपये प्रति क्वींटल की दर से भुगतान की गई शेष बोनस ₹ 100 करोड़ रुपये अर्थात् कुल ₹ 500 करोड़ रुपये की राशि का भुगतान करने का निर्णय राज्य सरकार द्वारा लिया गया है।

यह व्यय आय व्ययक मुख्य शीर्ष — 2408 खाद्य भंडारण तथा भांडागार, उप मुख्य शीर्ष 01—खाद्य, लघु शीर्ष 101 प्रापण तथा पूर्ति, उप शीर्ष 0103 धान,चावल अधिप्राप्ति हेतु न्यूनतम समर्थन मूल्य के अतिरिक्त किसानों को आर्थिक सहायता, विषय शीर्ष—33 01 सब्सिडी, मांग सं0—18 विपत्र कोड सं0— पी. 2408011010103 के अन्तर्गत वर्ष 2014—15 में विकलनीय होगा ।

बिहार राज्य खाद्य एवं असेनिक आपूर्ति निगम लिमिटेड को बोनस की राशि की विमुक्ति वित्त विभाग द्वारा इस शर्त के साथ स्वीकृति दी गयी है कि बिहार राज्य खाद्य एवं असेनिक आपूर्ति निगम लिमिटेड द्वारा अधिप्राप्ति किये गये धान एवं गेहूँ का विगत वर्षों का लेखा देने के बाद ही और किस्तों में की जाएगी।

राज्य के किसानों को विभाग द्वारा अधिप्राप्ति कार्य के लिए दी जानेवाली उक्त बोनस की राशि का वितरण करने तथा इसके लेखा—जोखा/उपयोगिता प्रमाण पत्र आदि की पूर्ण जिम्मेवारी नोडल अभिकरण बिहार राज्य खाद्य एवं असेनिक आपूर्ति निगम लिमिटेड की होगी। तदनुसार नियमानुकूल स्वीकृत्यादेश निर्गत की जाएगी।

आदेश :-आदेश दिया जाता है कि उक्त संकल्प का प्रकाशन बिहार गजट के असाधारण अंक में किया जाय ।

बिहार—राज्यपाल के आदेश से,
हुकुम सिंह मीना,
सरकार के सचिव ।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 67-571+100-डी0टी0पी0।

Website: <http://egazette.bih.nic.in>